

అక్షర టుడే, హైదరాబాద్: ఆఫ్రికా దేశాల్లో ఎబోలా వైరస్ విజృంభిస్తున్న నేపథ్యంలో భాగ్యనగరంలో అధికార యంత్రాంగం అప్రమత్తమైంది. గురువారం సూడాన్ దేశం నుంచి శంషాబాద్ ఎయిర్పోర్టుకు చేరుకున్న మహ్మద్ అనే ప్రయాణికుడికి విమానాశ్రయంలోనే ప్రత్యేక హెల్త్ డెస్క్ వద్ద స్క్రీనింగ్ పరీక్షలు నిర్వహించారు. ఈ తనిఖీల్లో అతనికి గతంలో ఎబోలా సోకినట్లు లేదా ఆ వైరస్ లక్షణాల హిస్టరీ ఉన్నట్లు వైద్య సిబ్బంది గమనించారు. దీంతో అల్ట్రా అయిన ఎయిర్పోర్టు ఆరోగ్య విభాగం.. నిబంధనల ప్రకారం ప్రయాణికుడిని ప్రత్యేక అంబులెన్స్ లో సికింద్రాబాద్ గాంధీ ఆస్పత్రికి తరలించింది.



'కాక్రోచ్ పార్టీ' వెనక అర్జన్ నక్కల్స్..
అక్షర టుడే, వెబ్ డెస్క్: కాక్రోచ్ జనతా పార్టీ వెనుక అర్జన్ నక్కల్స్ ఉన్నారని రాంచంద్రరావు అన్నారు. ఆయన గురువారం సోమాజిగూడ ప్రెస్ క్లబ్ లో మీడియాతో మాట్లాడారు. ఈ కాక్రోచ్ లను 'హిట్' కొట్టి చంపేస్తామన్నారు. జెన్ జే యువత భారత్ కోసం పని చేస్తారన్నారు. విదేశాల నుంచి ఫండింగ్ వచ్చే వారు చెప్పినట్లు వివరణ పేర్కొన్నారు.



ఎబోలా విజృంభణ.. విసాగ్ లో 11 మంది పరారీ
అక్షర టుడే, నేషనల్ డెస్క్: ఆఫ్రికా ఖండంలోని కాంగో దేశంలో ఎబోలా వైరస్ తీవ్ర రూపం దాల్చుతోంది. ఒక వైపు కేసులు పెరుగుతుండగా, మరోవైపు క్షేత్ర స్థాయిలో చోటుచేసుకుంటున్న కొన్ని ఘటనలు అధికారులను తీవ్ర ఆందోళనకు గురిచేస్తున్నాయి. ఇటాలి ప్రాంతంలోని విసాగ్ లో కేంద్రాల నుంచి ఎబోలా సోకిన 11 మంది రోగులు తప్పించుకుపోవడం కలకలం రేపింది.



భారత్ కు మరో ఎస్-400
అక్షర టుడే, నేషనల్ డెస్క్: భారత్ అమ్ములపాదిలో మరో ఎస్-400 'సుదర్శణ చక్రం' చేరింది. రష్యా నుంచి దేశంలోకి ఇప్పటి వరకు మొత్తం నాలుగు స్వాధీనం దిగుమతి కాగా.. చివరిదైన విదేశీ యూనిట్ ఈ ఏడాది నవంబర్ లో రానున్నట్లు రక్షణ వర్గాలు వెల్లడించారు. ఒక్కో ఎస్-400 స్వాధీనం మొత్తం 16 వాహనాలు ఉంటాయి.



సింగరేణిలో కుంభకోణం జరిగింది: కేటీఆర్
అక్షర టుడే, హైదరాబాద్: సింగరేణిలో కుంభకోణం జరిగిందని బీఆర్ఎస్ పర్సన్ల ప్రెసిడెంట్ కేటీఆర్ అన్నారు. సింగరేణిలో 40 లక్షల మెట్రిక్ టన్నుల బొగ్గును లేనిది ఉన్నట్లుగా రాష్ట్ర ప్రభుత్వం చూపిస్తుంటే కేంద్ర ప్రభుత్వం ఏం చేస్తుందని ప్రశ్నించారు. ఇంత కుంభకోణం జరుగుతుంటే ముఖ్యమంత్రి మౌనంగా ఉన్నారని ఆగ్రహం వ్యక్తం చేశారు. దీనిపై తాను కేంద్ర మంత్రి కిషన్ రెడ్డికి లేఖ రాస్తానని తెలిపారు. మాజీ ఎమ్మెల్యే బాలు సుమన్ ను ఇటీవల పోలీసులు అరెస్ట్ చేసిన విషయం తెలిసింది. సింగరేణి కార్మికుల యాక్టివిటీలను అణగారినట్లు, మిలిటెంట్ యాక్టివిటీ చేయాలని ఆయన పిలుపునివ్వడంతో పోలీసులు అరెస్ట్ చేశారు. చంచల్ గూడ జైలులో ఉన్న బాలు సుమన్ ను గురువారం కేటీఆర్ పరామర్శించారు. అనంతరం మీడియాతో మాట్లాడారు. సీఎం రేవంత్ రెడ్డి బాపమరెడి న్యూజ్ రెడ్డి కనుసన్నల్లో జరిగిన రూ. 15 వేల కోట్ల స్కామ్ ని బీఆర్ఎస్ బయటపెట్టేందని కేటీఆర్ అన్నారు. సోలార్ బెండ్రల్లో జరిగిన అక్రమాలను హరికే రావు వెలుగులోకి తెచ్చారని చెప్పారు.



చలని కబురు..



అన్నదాతలకు వాతావరణ శాఖ గుడ్ న్యూస్ చెప్పింది. నైరుతి రుతుపవనాలు దేశంలోకి ప్రవేశించినట్లు తెలిపింది. కొంత కాలంగా ఎండలు ముడుతుండడంతో ప్రజలు తీవ్ర ఇబ్బందులు పడ్డారు. ఉక్కిరిచిపోతూ ఉక్కిరి బిక్కిరి అయ్యారు. అక్కడక్కడ అకాల వర్షాలు కురిసిన ఎండలు తగ్గకపోవడంతో ఉపశమనం లభించలేదు. దీంతో ప్రజలు తొలకరి పలకరింపు కోసం నిరీక్షిస్తున్నారు. ఈ క్రమంలో వాతావరణ శాఖ అధికారులు చలని కబురు చెప్పారు. నైరుతి రుతుపవనాలు కేరళం ను తాకాయన్నారు.
-అక్షర టుడే, నేషనల్ డెస్క్

కేరళం ను తాకిన రుతుపవనాలు జూన్ రెండో వారంలో తెలంగాణలోకి..
పలు ప్రాంతాల్లో మొదలైన వర్షాలు అన్నదాతల హర్షం

దేశ రైతాంగం ఎంతో ఆసక్తిగా ఎదురుచూసిన నైరుతి రుతుపవనాలు ఎట్టకేలకు భారత్ లోకి అడుగుపెట్టాయి. తాజాగా కేరళం తీరాన్ని తాకిన రుతుపవనాలు క్రమంగా దేశవ్యాప్తంగా విస్తరించుకున్నాయి. ప్రస్తుతం కేరళం అంతటా విస్తరించిన రుతుపవనాలు, దక్షిణ తమిళనాడులో కొన్ని ప్రాంతాలను తాకాయి. దీంతో ఆ రెండు రాష్ట్రాల్లో వర్షాలు పడుతున్నాయి. మరోవైపు తెలంగాణలోని పలు ప్రాంతాల్లో సైతం గురువారం వాతావరణం ఒక్కసారిగా మారిపోయింది. ఉష్ణోగ్రతలు పడిపోయాయి. పలు ప్రాంతాల్లో భారీ వర్షం కురిసింది. దీంతో అన్నదాతలు హర్షం చేస్తున్నారు.

జూన్ రెండో వారంలో తెలంగాణను తాకుతున్నట్లు అధికారులు తెలిపారు. జూన్ 10 నుంచి 14 మధ్య రాష్ట్రంలోకి ప్రవేశించనున్నాయి. దీంతో పలు ప్రాంతాల్లో విస్తారంగా వర్షాలు కురిసే సూచనలు కనిపిస్తున్నాయి. కాగా గతేడాది నైరుతి రుతుపవనాలు తెలంగాణలోకి మే 26న ప్రవేశించాయి. సాధారణంగా తెలంగాణలో రుతుపవనాలు జూన్ 8-10 మధ్య వస్తాయి. ఈ ఏడాది నాలుగు రోజులు ఆలస్యం కానున్నట్లు తెలుస్తోంది.
అల్లినో ప్రభావం
ఈ ఏడాది అల్లినో ప్రభావం కారణంగా సాధారణం కంటే వర్షపాతం కొంత తగ్గే అవకాశం ఉందని భారత వాతావరణ శాఖ హెచ్చరించింది. తెలంగాణలోని పలు జిల్లాల్లో లోటు వర్షపాతం నమోదు

రెండో వారంలో.. ప్రస్తుతం కేరళంలో విస్తరించిన రుతు పవనాలు

మక్తల్ పై సీఎం రేవంత్ ప్రత్యేక శ్రద్ధ..
అక్షర టుడే, నారాయణపేట: నారాయణపేట జిల్లా మక్తల్ నియోజకవర్గ సమగ్రాభివృద్ధి పై ముఖ్యమంత్రి రేవంత్ రెడ్డి ప్రత్యేక శ్రద్ధ పెట్టారు. సీఎం బాధ్యతలు చేపట్టిన తర్వాత ఆయన మక్తల్ ప్రాంతంలో పర్యటించడం ఇది నాలుగోసారి కావడం గమనార్హం. కృష్ణా, భీమా వంటి రెండు జీవనదులు ప్రవహిస్తున్నా సారవంతమైన నేలలు, కష్టపడి జనం ఉన్నా మక్తల్ ప్రాంతం అభివృద్ధికి దూరమవుతూనే ఉన్న గత ప్రభుత్వాల అలసత్వమే కారణమని సీఎం రేవంత్ రెడ్డి గుర్తించారు. కృష్ణా, భీమా నదులపై కాత్మగా బ్యారేజీలు నిర్మిస్తే వరద నీటిని అరికట్టడంతో పాటు అదనంగా మరో 50 వేల ఎకరాలకు నీరందించవచ్చని అధికారులు అంచనా వేస్తున్నారు. ఈ రెండు నదులు కర్ణాటక, తెలంగాణ సరిహద్దుల్లో ప్రవహిస్తున్నందున, బ్యారేజీల నిర్మాణం కోసం ఇరు రాష్ట్రాల పాలకులు, అధికారులు ఒక అవగాహనకు వచ్చినట్లు తెలుస్తోంది. ఈ నేపథ్యంలో, క్షేత్రస్థాయి పరిశీలన కోసం సీఎం రేవంత్ రెడ్డి నేడు సాయంత్రం మంత్రిమండలి సమావదలు, ఉన్నతాధికారులతో కలిసి ఏరియల్ సర్వే నిర్వహించనున్నారు.



శ్రీవారిని దర్శించుకున్న జాన్వీ కపూర్
అక్షర టుడే, తిరుమల: బాలీవుడ్ నటి జాన్వీ కపూర్ గురువారం ఉదయం తిరుమల శ్రీవారిని దర్శించుకున్నారు. ఆమె నటించిన పెద్ది సినిమా గురువారం విడుదలైన విషయం తెలిసింది. ఈ నేపథ్యంలో మామీ హిట్ కావాలని ఆమె స్వామివారికి ప్రత్యేక పూజలు చేశారు. పెద్ది సినిమా విడుదల నేపథ్యంలో బుద్ధవారం అలిపిరి మెట్ల మార్గంలో ఆమె తిరుమల చేరుకున్నారు. గురువారం ఉదయం స్వామివారిని దర్శించుకున్నారు. నటి జాన్వీ కపూర్ కు బీటీడీ అధికారులు స్వాగతం పలికి దర్శన ఏర్పాట్లు చేశారు.




ప్రకాశ్ రాజ్ పై బండ్ల గణేశ్ పైర్
అక్షర టుడే, హైదరాబాద్: సినీ నటుడు ప్రకాశ్ రాజ్ కు నిర్మాత, నటుడు బండ్ల గణేశ్ కొంటర్ ఇచ్చారు. ఇటీవల ఏపీ లోని కూటమి ప్రభుత్వాన్ని సైతం విమర్శిస్తున్నా ఆయన టీవీ చేశారు. 'మీరొస్తానంటే మొద్దంటామా?' రండి దొర.. కానీ వచ్చే ముందు ఉత్తుతినే వస్తున్నారా? పొత్తుతో వస్తున్నారా? లేదా సింగల్ గా వస్తున్నారా? అది చెప్పి రండి అని సెటైర్లు వేశారు. దీంతో ప్రకాశ్ రాజ్ కు పోస్టు బండ్ల గణేశ్ కొంటర్ ఇచ్చారు. 'నీకెందుకూ.. ప్రతి దాంట్లో వేలు పెడతావు' అంటూ తీవ్ర వ్యాఖ్యలు చేశారు. అసలు నువ్వెవరు అని ప్రకాశ్ రాజ్ కు ప్రశ్నించారు. తమిళోడివా, తెలుగోడివా, కన్నడిగుడివా అన్నారు. ప్రతి విషయంలో జడ్జిమెంట్ ఇవ్వడానికి నువ్వేమైనా ప్రధానివా అని విమర్శించారు. అందరి విషయాల్లో దూరీ హీరోలా ఫీలవ్వకని సెటైర్లు వేశారు. ప్రస్తుతం ప్రకాశ్ రాజ్, బండ్ల గణేశ్ మధ్య 'ఎక్స్' వేదికగా జరుగుతున్న వార్.. చర్చనీయాంశంగా మారింది.

కాంట్రవర్సీలో చిక్కుకున్న అనుష్క శర్మ..
బాలీవుడ్ స్టార్ హీరోయిన్ అనుష్క శర్మ, టీమిండియా స్టార్ క్రికెటర్ విరాట్ కోహ్లా సతిమణి తాజాగా వివాదంలో చిక్కుకున్నారు. సోషల్ మీడియాలో ఆమె పెట్టిన పోస్టులపై చర్చ సాగుతోంది. అసలు విషయం ఏమంటుంది.. అనుష్క శర్మ తన ఇన్స్టాగ్రామ్ ఖాతాలో హామి యాపతి ఫిజీషియన్ రాజన్ శంకర్ మాట్లాడిన ఒక వీడియోను షేర్ చేశారు. ఆ వీడియోను షేర్ చేస్తూ.. తన వ్యక్తిగత జీవితంలో హామి యాపతి వైద్యం చాలా ఇంపార్టెంట్ రోల్ ప్లే చేసిందని, దానివల్ల తనకు ఎంతో మేలు జరిగిందని రాసుకొచ్చారు. అయితే ఒక సెలబ్రటీ అయి ఉండి హామి యాపతిని ప్రమోట్ చేయడంపై సోషల్ మీడియాలో భిన్నమైన అభిప్రాయాలు వ్యక్తమవుతున్నాయి.
-అక్షర టుడే, సినీమా డెస్క్



అమీర్ షేక్ లో భారీ అగ్నిప్రమాదం..
అక్షర టుడే, హైదరాబాద్ సిటీ: నగరంలోని అత్యంత రద్దీ ప్రాంతమైన అమీర్ షేక్ లో గురువారం మధ్యాహ్నం భారీ అగ్ని ప్రమాదం సంభవించింది. మైలిపనం సమీపంలోని మెయిన్ రోడ్డుపై ఉన్న ఒక షాపింగ్ కాంప్లెక్స్ లో అకస్మాత్తుగా మంటలు చెలరేగాయి. బిల్డింగ్ రెండో అంతస్తు నుంచి మొదలైన మంటలు క్షణాల వ్యవధిలోనే భవనం అంతటా వ్యాపించాయి. మెట్రో పిల్లర్ నంబర్ 10143, శ్రీనివాసనగర్ వెస్ట్ సమీపంలో ఉన్న 'కేఎన్ఆర్ ఫ్యాషన్స్' బట్టల కావడంతో ఈ ప్రమాదం జరిగింది. షాపులో అంతా వస్త్రాలు కావడంతో మంటలు అత్యంత వేగంగా ఎగిసిపడ్డాయి. ప్రమాద తీవ్రతకు పక్కనే ఉన్న 'హార్వేస్ట్' సహో ఇతర వ్యాపార సముదాయాలకు కూడా మంటలు అంటుకున్నాయి. ప్రమాద



స్థలంలో దట్టమైన నల్లటి పొగలు అలుముకోవడంతో రోడ్డు కూడా సరిగ్గా కనిపించని పరిస్థితి ఏర్పడింది. దీంతో స్థానిక వ్యాపారులు, జనం తీవ్ర భయాందోళనలకు గురయ్యారు.

అరుణాచలంలో ఇద్దరు యువతులపై గ్యాంగ్ రేప్

అక్షర టుడే, నేషనల్ డెస్క్: అరుణాచలం గిరి ప్రదక్షిణ దారిలో ఘోరం జరిగింది. ఇద్దరు యువతులపై కొందరు సామూహిక అత్యాచారానికి పాల్పడ్డారు. అంతేకాకుండా వారి వీడియోలు తీసి బ్లాక్ మెయిలింగ్ చేశారు. వివరాల్లోకి వెళ్తే.. తమిళనాడులోని ధర్మపురికి చెందిన ఓ వివాహిత తన స్నేహితులతో కలిసి గిరి ప్రదక్షిణకు గత నెల 30న వచ్చింది. అయితే స్నేహితుడితో మాట్లాడుతుండగా.. కొందరు దుండగులు ఆయుధాలతో వారి వారిని బెదిరించారు. వివాహితను అటవీ ప్రాంతానికి తీసుకెళ్లి అత్యాచారం చేశారు. నగ్నంగా వీడియోలు తీసి రూ.లక్షల పంపాలని ముఠా

సభ్యులు డిమాండ్ చేశారు. దీంతో బాధితురాలు పోలీసులకు ఫిర్యాదు చేసింది. తిరువణ్ణామలై మునిసిపాలిటీ ప్రాంతానికి చెందిన 23 ఏళ్ల యువతి గిరి ప్రదక్షిణ చేస్తుండగా అలసిపోయి అడిఅన్నామలై వద్ద కూర్చుంది. స్నేహితుడితో కలిసి ఓ హోటల్ లో టిఫిన్ పార్శీ తీసుకుని వెళ్లి తింటుండగా ఓ ముఠా ఇద్దరినీ బెదిరించింది. అడవిలోకి తీసుకెళ్లి యవతిపై అత్యాచారానికి పాల్పడింది. యువతి బంగారు కమ్మలు తీసుకోవడంతో పాటు వారిని నగ్నంగా వీడియో తీసి దుండగులు పారిపోయారు. బాధితురాలు ఈ ఘటనపై పోలీసులకు ఫిర్యాదు చేసింది.

